

प्रेस नोट

8वीं गुजरात बटालियन, जूनागढ़ की एनसीसी गर्ल्स, दीव की लड़कियों ने मास्क बनाकर आमजनता में बाँटे

दीव दिनांक :- 06/06/2020

कोविड-19 वैश्विक महामारी से आज पुरा विश्व परेशान है और हर कोई इस महामारी पर विजय प्राप्त करने के लिए प्रयास में लगा हुआ है। समाज का हर वर्ग हर व्यक्ति एक दुसरे की मदद करने के लिए अपना हाथ बाँटा रहा है। कोरोना वायरस का संक्रमण फैलने के कारण इन दिनों मास्क और सैनिटाइजर की बहुत ज्यादा मांग है। इसी को ध्यान में रखते हुए 8वीं गुजरात बटालियन जूनागढ़ की एनसीसी कैडेट गर्ल्स, दीव की भूतपूर्व एवं वर्तमान में इस कैडेट दल की लड़कियों ने अपने कमांडिंग ऑफिसर के आदेश पर 100 मास्क बनाकर दीव के जरूरतमंद लोगों के बीच में बाँटा।

कैडेट राजवी जोषी, कैडेट आरती जोषी और कैडेट महेक जोषी ने मिलकर 100 मास्क का निर्माण किया जिसे दीव समाहर्ता सलोनी राय को प्रदान किया। मास्क की गुणवत्ता एवं बनावट काफी अच्छी है। इसकी गुणवत्ता को देखते हुए समाहर्ता सलोनी राय ने इसे आमजनता में जरूरतमंद लोगों के बीच बाँटने को कहा। उनके आदेश पर उक्त तीनों कैडेटों ने अपनी एनसीसी ऑफिसर वंदना कामलिया तथा सहायक शिक्षा निदेशक डी. डी. मंसूरी के साथ आज जरूरतमंद लोगों में मास्क बाँटा। मास्क प्राप्त करनेवाले लोगों ने इन लड़कियों की काफी प्रशंसा की और मास्क की गुणवत्ता की सराहना की।

